



नेपाल गजेट

भाग ३

श्री ५ को सरकारद्वारा प्रकाशित

खण्ड ११] काठमाडौं, पौष ११ गते २०१८ साल [संख्या ३६

श्री ५ को सरकार

अर्थ आर्थिक कार्य विषय मन्त्रालय

श्री ५ को सरकारले बनाएको तल लेखिए बमोजिमको मनोरञ्जन कर नियमहरू २०१८ सर्वसाधारणको जानकारीको लागि प्रकाशित गरिएको छ ।

मनोरञ्जन कर ऐन २०१७ को दफा १० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम मनोरञ्जन कर नियमहरू २०१८ रहेको छ ।
(२) यी नियमहरू तुरुन्त प्रारम्भ हुनेछन् ।
२. परिभाषा:- विषय वा प्रसंगले अर्को अर्थ नलागेमा यी नियमहरूमा:-
 - (क) 'ऐन' भन्नाले मनोरञ्जन कर ऐन २०१७ संभन्नु पर्छ ।
 - (ख) 'अनुसूची' भन्नाले यी नियमहरूको अनुसूची सम्भन्नु पर्छ ।
 - (ग) कुनै मनोरञ्जनको सम्बन्धमा 'मनोरञ्जन कर' भन्नाले ऐनको दफा ३ अन्तर्गत श्री ५ को सरकारले सो मनोरञ्जनमा लाग्ने भनी तोकिदिएको कर सम्भन्नु पर्छ ।
 - (घ) 'स्थानीय मनोरञ्जन कर अफिसर' भन्नाले श्री ५ को सरकारबाट नेपाल गजेटमा (१)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

प्रकाशित सूचनाद्वारा सो जिल्लाको निमित्त नियुक्ति गरिएको मनोरञ्जनकर अफिसर वा त्यस्तो नियुक्ति नभएकोमा स्थानीय बडाहाकिम वा मेजिस्ट्रेट सम्भन्नुपर्छ।

३. मनोरञ्जनको मालिक र मेनेजरको कर्तव्य:- (१) कुनै एक निश्चित ठाउँमा स्थायी रूपबाट चालू रहेको प्रत्येक मनोरञ्जनको मालिकले यी नियमहरू प्रारम्भ भएको मिति-ले ३० दिन भित्र देहाय बमोजिमको विवरणसहितको लिखित सूचना स्थानीय मनोरञ्जन कर अफिसर छेउ दाखिल गर्नुपर्छ :-

(क) मनोरञ्जनको नाम र स्थान,

(ख) मनोरञ्जनको मालिकको नाम र ठेगाना,

(ग) मनोरञ्जन सम्बन्धी चिट्ठीपत्रहरू आदान प्रदान गरिने ठेगाना,

(घ) यी नियमहरूको प्रयोजनको निमित्त मनोरञ्जनको मेनेजरको नाम, कुनै मनोरञ्जनमा मेनेजरको नियुक्ति भइसकेको रहेनछ वा नियुक्ति भैसकेको भएता पनि निजले कारखानाको दायीवस्त गर्न थालिसकेको रहेनछ भने त्यस्तो अवस्थामा मेनेजरको काम गरिराखेका व्यक्तिलाई मेनेजर सम्भन्नु पर्छ।

त्यस्तो व्यक्ति पनि नभएमा मनोरञ्जनको मालिकलाई नै यी नियमहरूको प्रयोजनको निमित्त मनोरञ्जनको मेनेजर सम्भन्नु पर्छ।

(ङ) मनोरञ्जनमा दर्शकहरूको लागि राखिएका सीटहरूको श्रेणी र संख्या।

(च) मनोरञ्जनमा श्रेणी पिच्छे लिइराखेका प्रवेश शुल्क दस्तूर।

(२) यी नियमहरू प्रारम्भ भए पछि कुनै एक निश्चित ठाउँमा स्थायी रूपबाट चालू हुने मनोरञ्जनको हकमा त्यसको मालिकले सो मनोरञ्जन चालू गरेको ले ३० दिन भित्र उपनियम (१) मा लेखिए बमोजिमका विवरणहरू सहितको लिखित सूचना स्थानीय मनोरञ्जन कर अफिसर छेउ दाखिल गर्नुपर्छ।

(३) उपनियम (१) वा (२) बमोजिमको विवरणहरू सहितको सूचना स्थानीय मनोरञ्जन कर अफिसर छेउ दाखिल भैसकेपछि सो विवरण बमोजिमको कुन काम कुरामा हेर फेर भएमा सम्बन्धित मनोरञ्जको मालिकले त्यसको लिखित सूचना पनि ७ दिन भित्र उक्त अधिकारी छेउ दाखिल गर्नुपर्छ।

(४) कुनै अस्थायी वा घुम्ती मनोरञ्जनको मालिकले कुनै जिल्लामा मनोरञ्जन प्रदर्शन गर्नु भएमा सो मनोरञ्जन सम्बन्धी उपनियम (१) को देहायमा लेखिए बमोजिमका विवरणहरू सहितको लिखित सूचना स्थानीय मनोरञ्जन कर अफिसर छेउ दाखिल गर्नु पर्छ र सो विवरण बमोजिमको कुनै काम कुरामा हेर फेर भएमा पनि हेर फेर भएको भोलिपल्टसम्ममा त्यसको लिखित सूचना उक्त अधिकारी छेउ दाखिल गर्नुपर्छ।

(५) मनोरञ्जनका मालिकले मनोरञ्जमा प्रवेश गर्ने दिइने टिकट वा पासमा स्थानीय मनोरञ्जन कर अफिसरको छाप लगाई लिनु पर्छ।

२७

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(६) मनोरञ्जनको मालिकले मूल्य लिई विक्री गरिने टिकट वा पासमा मूल्य र मनोरञ्जन करको अंकसमेत छुट्टा छुट्टै स्पष्ट उल्लेख गर्नुपर्छ ।

(७) मनोरञ्जनको मालिकले मनोरञ्जनको प्रत्येक प्रदर्शनको टिकट वा पास विक्री हुनासाथ विक्री भएको टिकट वा पासको आखिरी नम्बर, विक्री भएको जम्मा थान र त्यसमा लाग्ने मनोरञ्जन करको विवरण अनुसूचीमा लेखिए बमोजिमको फाराममा चढाउनु पर्छ ।

(८) कुनै निश्चित ठाउँमा स्थानीय मनोरञ्जन प्रदर्शन गर्ने मनोरञ्जनको मालिकले प्रत्येक प्रदर्शन गरेको दिनको निमित्त उपनियम (७) बमोजिमको फाराम ३ प्रति बनाई महीना पूरा भए पछि महीना भरको जम्मा गरी महीना भुक्तान भएको ५ दिन भित्र स्थानीय मनोरञ्जन कर अफिसर छेउ दाखिल गर्नुपर्छ । कुनै एक जिल्लामा अस्थायी वा घुम्ती मनोरञ्जन प्रदर्शन गर्ने मनोरञ्जनको मालिकले सो जिल्लामा मनोरञ्जनको प्रदर्शन समाप्त गरेको ५ दिन भित्र मनोरञ्जन प्रदर्शन गरे जति दिनको उपनियम (७) बमोजिमको फाराम ३ प्रति बनाई स्थानीय मनोरञ्जन कर अफिसर छेउ दाखिल गर्नुपर्छ ।

(९) मनोरञ्जनको मालिकले उपनियम (८) बमोजिम महीना महीनाको वा केही खास अवधिको फारामहरू दाखिल गर्दा सो साथमा सो फारामहरू बमोजिम विक्री भएको टिकटको अथकट्टी र दाखिल भएको मनोरञ्जन करको रसीद (भाउचर) समेत साथ राखी दाखिल गर्नुपर्छ ।

(१०) ऐन र यी नियमहरूको पालनभएको छ छैन भन्ने कुरा बुझ्नको निमित्त मनोरञ्जन हुन स्थानमा चेक जाँच गर्न आउने स्थानीय मनोरञ्जन कर अफिसर र निज-बाटखटिईआएका व्यक्तिहरूलाई जुनसुकै अवस्थामा पनि बिना रोक तोक आफूले प्रदर्शन गरिआएको मनोरञ्जनको स्थाहा खेस्ता र मनोरञ्जन चलिरहेको स्थानमा वा मनोरञ्जनको निमित्त प्रयोग गरिने स्थानमा चेक जाँच गर्न दिनु मनोरञ्जनको मालिक मेनेजर र अरु स्टाफसमेतको कर्तव्य हुने छ ।

(११) मनोरञ्जनको मालिकले प्रत्येक महीनाको १ गतेदेखि १५ गतेसम्मको एक किस्ता र १६ गतेदेखि मसान्ततक अर्को किस्ता गरी प्रत्येक किस्ता भुक्तान भएको ३ दिन भित्र र अस्थायी वा घुम्ती मनोरञ्जनको हप्ता सम्बन्धित जिल्लामा सो मनोरञ्जनको प्रदर्शन समाप्त गरेका ३ दिन भित्र वा त्यस्तो मनोरञ्जन चालू गरेको हप्ता नाघेको ३ दिन भित्र जुन चाँडो हुन्छ सो मनोरञ्जन चालू गरे जति दिनको मनोरञ्जन करको रकम नेपाल राष्ट्रबैंकमा वा सो नभएको ठाउँमा स्थानीय मालअड्डामा दाखिल-गरी रसीद (भाउचर) लिनु पर्छ ।

(१२) कुनै मनोरञ्जनको सम्बन्धमा स्थानीय मनोरञ्जन कर अफिसरले ऐन र यी नियमहरू बमोजिम दिएको आदेशको पालन गर्नु सम्बन्धित मनोरञ्जनको मालिक मेनेजर र अरु स्टाफको कर्तव्य हुनेछ ।

(१३) मनोरञ्जनको मालिकले मनोरञ्जनमा दर्शकहरूको लागि राखिएका सीटहरूको श्रेणि र संख्या छुट्याई सिलसिलेवारसँग मिलाई राख्न पर्छ र काखमा बसी हेर्ने केटा केटी बाहेक अरु दर्शकहरूको संख्या सीटहरूको संख्याभन्दा बढेको हुनु हुँदैन ।

४. स्थानीय मनोरञ्जन कर अफिसरको काम, कर्तव्य र अधिकार:- (१) कुनै अस्थायी वा घुम्ती मनोरञ्जनमा लाग्ने मनोरञ्जनकरको पूरा पूरा रकम म्याद भित्र दाखिल होस् भन्नाको खातिर स्थानीय मनोरञ्जन कर अफिसरले आवश्यक देखिएमा सम्बन्धित मनोरञ्जनको मालिकलाई मनासिब माफिकको म्याद तोकी र सम्बन्धित मनोरञ्जनको मालिकको लिखित निवेदन परेमा थप म्यादसमेत तोकी लिखित सूचना पठाई निजबाट समय समयमा आवश्यक देखेको रकम धरौटी वा धन जमानी माग्न सक्ने छ । तर त्यसरी धरौटी वा धन जमानी बापत अस्थायी रूपमा वा कुनै खास जिल्लामा बसी जम्मा मनोरञ्जन प्रदर्शन हुने अवधिको लाग्ने मनोरञ्जन करको रकमभन्दा बढी हुने छैन । त्यसरी तोकिएको म्याद भित्र वा म्याद थप भएकोमा थप म्याद भित्र पनि सो मनोरञ्जनको मालिकले उक्त माग बमोजिमको धरौटी वा धन जमानी निज मनोरञ्जन कर अफिसर छेउ नदिएमा निज अफिसरले सो मनोरञ्जनको मालिक कहाँ लिखित सूचना पठाई सो मनोरञ्जन बन्द गर्ने आदेश दिन सक्ने छ ।

(२) जुन जिल्लामा अस्थायी वा घुम्ती मनोरञ्जन प्रदर्शन गरिएको हो सो जिल्लामा सो मनोरञ्जनको प्रदर्शनको काम समाप्त भै सो मनोरञ्जन बापत असूल हुनुपर्ने मनोरञ्जन करको पूरा पूरा रकम असूल भैसकेको छ भन्ने कुरा स्थानीय मनोरञ्जन कर अफिसरलाई चित बुझेमा उपनियम (१) बमोजिम धरौटी रहेको रकम सम्बन्धित मनोरञ्जनको मालिकले तुरुन्तै फिर्ता पाउने छ ।

(३) म्याद भित्र मनोरञ्जन करको रकम असूल हुन नसकेमा स्थानीय कर अफिसरले सो बाँकी रकमलाई उपनियम (१) बमोजिम धरौटी रहेको रकमबाट कट्टा गरी लिन वा धनजमानी बस्नेबाट पक्राउ गरी लिन सक्नेछ ।

(४) स्थानीय मनोरञ्जन कर अफिसरले नियम ३ को उपनियम (८) र (९) बमोजिम मनोरञ्जन कर मालिकबाट दाखिल हुन आएको फारामहरू मनोरञ्जन कर दाखिल गरेको रसीद (भाउचर) र विक्री भएको टिकटको अधकट्टी र अरु सम्बन्धित जेस्तासंग भिडाई जाँचको निस्सालगाई प्रत्येक महीना भुक्तान भएका ७ दिन भित्र

Handwritten signature

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

काराम हरूको ११ प्रति श्री ५ को सरकारको अर्थ आर्थिक कार्य विषय मन्त्रालय, कर विभागमा र १ प्रति अन्तिम जाँचका लागि एकाउन्टेन्ट जनरल अफिसमा पठाउनु पर्छ ।

(५) ऐन र यी नियमहरू बमोजिम मनोरञ्जन चलिरहेको स्थानमा काम भएको छ छैन बुझ्न सकेसम्म प्रत्येक प्रदर्शनमा चेक जाँच गर्नु गराउनु पर्छ ।

५. दण्ड सजाय:- (१) कुनै मनोरञ्जनको मालिकले देहायमा लेखिएको कुनै कसुर गरेमा स्थानीय बडाहाकिम वा मेजिस्ट्रेटका आदेशले निजलाई ऐन बमोजिम सजाय हुने छ ।

(क) नियम ३को उपनियम (१), (२), (३) वा (४) बमोजिम स्थानीय मनोरञ्जम कर अफिसर छेउ दाखिल गर्नुपर्ने सूचना म्याद भित्र दाखिल नगरेमा वा दाखिल गरे ता पनि सो सूचनामा जानी जानी कुनै झुठ्ठा वा बेठीक कुरा पारी दाखिल गरेमा वा ।

(ख) नियम ३ को उपनियम (८) बमोजिम स्थानीय मनोरञ्जन कर अफिसर छेउ दाखिल गर्नुपर्ने कागजपत्रहरू म्याद भित्र दाखिल नगरेमा वा दाखिल गरेता पनि सो कागजपत्रमा जानी जानी कुनै झुठ्ठा वा बेठीक कुरा पारी दाखिल गरेमा वा ।

(ग) नियम ३ को उपनियम (१०) बमोजिम चेक जाँच गर्न आउने अफिसर वा कर्मचारीलाई काममा बाधा दिएमा वा निजले हेर्न मागे बमोजिमको मनोरञ्जनसंग सम्बन्धित कुनै कागजपत्र वा चीज वस्तु नदेखाएमा वा देखाउन इन्कार गरेमा, वा ।

(घ) स्थानीय मनोरञ्जन कर अफिसरले नियम ३ को उपनियम (१२) अन्तर्गत दिएको आदेशको उल्लंघन गरेमा, वा ।

(ङ) नियम ४ को उपनियम (१) अन्तर्गत धरौटी वा धन जमानी नदिए बापत मनोरञ्जन बन्द गर्न दिएको आदेशको उल्लंघन गरेमा, वा ।

(च) यी नियमहरूमा लेखिएका अरु कुनै कुराको उल्लंघन गरेमा ।

(२) कुनै मनोरञ्जनको सम्बन्धमा नियम ३ को उपनियम (१०) वा (१२) उल्लंघन भएमा सो कुरासंग सम्बन्धित मनोरञ्जनका मेनेजर वा अन्य स्टाफ पनि सजायको भागी हुने छ ।

६. मनोरञ्जन कर नलाग्ने गराउन वा असूल भैसकेको मनोरञ्जन कर फिर्ता लिन निवेदन पत्र दिने र त्यस सम्बन्धी अरु कारवाही:- (१) मनोरञ्जन कर नलाग्ने वा असूल भैसकेको मनोरञ्जन कर फिर्ता दिने गरी श्री ५ को सरकारले ऐनको दफा ६ अन्तर्गत नेपाल गजेटमा प्रकाशित आदेशमा तोकिएको मनोरञ्जनको मालिकले वा त्यस्तो मनोरञ्जनबाट आर्थिक सहायता पाउने संस्थाको अध्यक्षले देहाय बमोजिमको कागज-पत्रहरू र विवरणसहित स्थानीय मनोरञ्जन कर अफिसर छेउ मनोरञ्जन समाप्त भएको ३५ दिन भित्र लिखित निवेदन दिनुपर्छ । :-

(क) मनोरञ्जनको मालिकको नाम र ठेगाना,

(ख) आर्थिक सहायता पाउने संस्थाको नाम,

(ग) मनोरञ्जनको प्रदर्शनबाट उठेको रकम आर्थिक सहायतामा लगाउने गरी गरिएको निर्णय वा एगुमेन्टको उतार,

(घ) मनोरञ्जनको प्रदर्शनबाट उठेको रकम आर्थिक सहायतामा लगाएको निस्सा, रीतपूर्वकको भरपाइसहित,

(ङ) आमदानी खर्चको फाँटवारी,

(२) उपनियम (१) बमोजिम कसैको निवेदन पर्न आए पछि स्थानीय मनोरञ्जन कर अफिसरले मनोरञ्जन कर नलाग्ने वा असुल भैसकेको फिर्ता हुने गरी ऐनको दफा ६ अन्तर्गत प्रकाशित आदेशभित्र पर्ने मनोरञ्जन हो होइन जाँच बूझ गरी सो मनोरञ्जनमा मनोरञ्जन करको कति प्रतिशतसम्म माफी दिन मनासिब पर्ला त्यसको ठहर रायसहित श्री ५ को सरकारको स्वीकृतिको निमित्त श्री ५ को सरकारको अर्थ आर्थिक कार्य विषय मन्त्रालय कर विभागमा जाहेरी पठाई गिकास भई आएबमोजिम गर्नुपर्छ ।

(३) उपदफा (२) को प्रयोजनको निमित्त स्थानीय मनोरञ्जन कर अफिसरले सम्बन्धित मनोरञ्जनको मालिक वा सम्बन्धित संस्थासंग आवश्यक कागजपत्र र विवरणहरू माग्न सक्ने छ ।

(८)

नेपाल गजेट भाग ३

श्री ५ को सरकार

अर्थ आर्थिक कार्य विषय मन्त्रालयको सूचना

राष्ट्र ऋण ऐन, २०१७ को दफा १ को उपदफा (२) ले दिएको अधिकार प्रयोग गरी श्री ५ को सरकारले राष्ट्र ऋण ऐन, २०१७ प्रारम्भ हुने मिति ०१.०६.१९ गते तोकिदिएको छ।

आज्ञाते-

डा. यादवप्रसाद पन्त

श्री ५ को सरकारको सचिव

अर्थ आर्थिक कार्य विषय मन्त्रालय

गोरखापत्र छपाखानामा मुद्रित

आधिकारिकता मुद्रण विभागबाट प्रमाणित गरिएपछि मात्र लागु हुनेछ।